

## **Liñusa la Muapositola wa Sikiliti John Kriel kwa limembela kaufela-05 Sikulu 2020**

Balatiwa baka mizwale ni likaizeli,

Na itumela ka ku ba ni nako ya ku ambola ni mina hape ku amana ni litaba za kutazo ni zamaiso.

### **Ku kutela kwa keleke (taba ye i ama feela limembela za mwa South Africa)**

Ha no ni bulezi ku mina nako ye felile, ne ni ize kuli ha luna ku kutela kwa keleke mwa kweli ya Mbuwana kamba Sikulu 2020. Ka tamahano ni Baapositola ni Mabishop, ni nze ni nyakisisa ku ambalakana kwa katowati ka COVID-19 mwa silalanda sa luna.

Bupaki bwa makete ni buino bu bonisa kuli katowati ka ka nze ka yanduluka hahulu mwa South Africa sihulu mwa likiliti za Upa wa Cape ni Gauteng. Ne ku hupulwa kuli butuku bu ka kutela fafasi mwa Mboela wa Cape kono ha ku cwalo. Babeleki ba makete ni lipatela ba mwa likayamana.

Ka ku talima lisupo ze bulezwi ni pabalelo ye lukela ku fiwa kuli lu be ni sebelezo yende ye kenile, lu fitisize keto ya kuli ha lu na ku kutela kwa lisebelezo mwa kweli ya Muyana. Muyana ki kweli ya maliha, mi ki nako ya libelenge. Lu ka zwela pili ku nyakisisa buino mi ni ka mi zibisa makalelo a Muyana ku amana ni buino bwa ku kutela kwa keleke.

### **Lifoso za somano**

Cwale ni tokwa kuli lu talime taba ye ipa maata mwa sicaba, mi yeo ibonahezi ku ekezeha hahulu mwa nako ya ku kwalwa kwa naha. Ye ki taba ya bubangoki kwa banna kamba basali, nyandiso ya banana ni lifoso za somano.

Keleke Yenca ya Baapositola i nyaza hahulu lizila kaufela za nyandiso ya banna kamba basali ni banana!

Lu boni tokwahalo ya lituto kwa limbela za luna kaufela (ku ngelela cwalo ni banana) ni baluti mwa taba ye. Ka 2018, ne ni bupile katengo ka ka bona za lifoso za somano, kao ne ka kupilwe ku bupa mulao wa keleke fa taba yeo. Mulelo wa mulao woo, ki ku hatelela maikuto a keleke a ku sa lumeleza buino ku zwelapili, ni kufa tuso kwa sicaba ha ba talimani ni lifoso za somano.

Ni tabile ku mi zibisa kuli, kasumulaho wa lilimo ze peli so lu na ni mulao mwa keleke ku amana ni lifoso za somano. Mulao u talima lineku la milao ni kutazo, mi ni nzila ye latelelwa ha ku na ni foso ye cwalo.

Zibahazo ya mulao wo i tokwa maikuto a limembala. Mulao u so hatizizwe fa likepe la keleke. Ni kupa kuli mu nyakisise mulao wo, mi mu fitise maikuto a mina kwa emele ye: [smcomments@nac-sa.org.za](mailto:smcomments@nac-sa.org.za) . Lu ka amuhela maikuto a mina.

Fa mayemo a Sikiliti, ni tuswa ki licaziba babane ba ba zwelela kwande, ni baluti ba balalu. Katengo ka, ka tatekile ku sebeza kuzwa kweli ya Lyatamani 2020, mi lu ka ikabela miselo ya misebezi ya kona nako ha inze iya. Ki kwa butokwa ku bona kuli litaba ze li ikola tukuluho ni kuli baluti ba fiwa likelezo ki licaziba.

Lu ka tateka lituto za pili za mayemo a pahami ni limembela bao ba ka sebeza fa Silalanda sa Baapositola, mi kona ku ka latelela likwata zeñwi mwa keleke. Lu tokwa batu ba licaziba kuli ba lu tuse mwa likiliti ni likopano. Haiba mu na ni zibo mwa taba ye, mu lumele mañolo a mina kwa: [applications@nac-sa.org.za](mailto:applications@nac-sa.org.za)

Bao ba ba ipumana ba nyandiswa ki membala kamba muluti mwa taba ya lifoso za somano, ba bihe kapilipili foso yeo kwa emele ye: [reportsm@nac-sa.org.za](mailto:reportsm@nac-sa.org.za).

Lipiho kaufela li ka talimwa ka tokomelo mi li ka talimwa mwa office yaka.

### **Tifo ka Bunolo**

Ne ni mi zibisize kuli lu fumani tuso ku ba Tifo ka Bunolo kuli limembala za luna ba bulukise nubu ya bona ka bunolo. Lisebelezo ze li fumanwa ku ba Woolworths, Pick 'n Pay, Boxer, Makro, Game and Builder's Warehouse stores.

Lu litezi kalabo ku ba Shoprite, Checkers, USave, Pep and Ackermans stores.

Ni itumela ku bao kaufela ba ba tisa nubu ya bona ka tumelo.

### **Katengo ka COVID-19**

Katengo ka, ka ongaonga linzila za ku latelela nako yeo ha lu ka kutela kwa keleke. Mwa mazazinyana, mu ka amuhela bukanyana "Lisupo za ku kutela kwa keleke". Mu lemuhe kuli bukanyana ye i űozwi ka ku latelela milao ya mayemo a bulalu a ku kwalwa kwa naha. Milao ha icinca, ni luna lu ka eza licinceho cwalo.

### **Libaka za zamaiso, Cape Town & Njubeke**

Sikwatanyana sa babeleki ba ka kutela kwa libaka za zamaiso ku zwa Lamubulo, 13 Sikulu 2020.

### **Kufeleleza**

Ni fa buitumelo bo butuna ku mina kaufela!